

PIKOCITAW KÎKWÂYA TA-ÂPATÂKWÂW: PÎCIWI- ITHÎWÎN KA-ISKONIKÂTÎKI ISPATHIWINISA




ka-iskonikâtîki ispathiwînisa otatoskîwi-itiniwak osihtâwak ôhi iskonikâtîki-masinahikîwina mostatoskîwinihk ka-kakwî-pônihtâcîk ôhi pîcipiwi-wathawîpathi-pakitatâmôwina âhpô ta-thâkinamok wîkatînikwîwina ikwa takî-nâhâstâwak kîsikohk, kîspin katawâ-nawasiwâtamok pikositaw-itihtamowina. GHG iskôpathikîwina ikwa wîkatînikwîwina akîhçikâtîwa (tapahikâtîwa ikwa akîhçikâtîwa) ikwa ta-sâpôtî-wâpâcîkâtîki kotak ohci awînak piskîc i-kaskîtât ikwa mîna asici ka-ayât kiskinwahamâtowasinahikan. kîspin mâka piko nawasiwâtâkwâwi wathasiwîwina.

iskonîwi-ispathîwinisa ôhi ka-nawasiwâcîkâtîki kîspin awînak nohti-tâpakwîthîtam ikwa ta-sohkîthîtâk. piko atatâwîw ta-nawasiwâtâk nohtî-itinam ôhi.

IKWA ÎTWÎKÂN ÔHI KA-ISKONIKÂTÎKI ISPATHIWINISA TÂPISKOHC:

- nawaci kitîthîcîkîwîn nohcimihk ta-kitîthîcîkâtîki pakitatâmowin mistikohk ikwa askîhk ohci
- îkâ ta-pakîtinîkâtîk ôma namôtha isinâpâsktîw mîna isimâhkwan nânîkaw isi ikwa mîna namôtha pîcipiwi-pimiy ka-âpatâhk wâsaskotînikîwînihk ikwa ta-kîsîsîkâniwîk wîpinîkînihk
- ta-kitâpâcîkâtîki ôhi nochimîhkamikwa âhpô maskosîskamikwa (ikwa pakitatâmowin mwâc âpatan)
- ta-âtasçikâtîki ôhi pimiya mîciwîni-tahkascîkîwîkîwîkamikwa îkâ osâm mistahi ta-wathawîpathîkwâw pîcipiwi-pakitatâmôwina
- ta-kakwî-mosci-sawânâtâkwâw îkâ katâc wîpinîkînihk ta-itisahîkâtîki
- ta-kitîstîkîçîk mistikwa
- ta-kakwî-kâçîtinâkwâw mostosi-mîyi
- mistahi nawaci ta-ascîkâtîk wathawî-pakitatâmôwina kitîstîkînihk âyîk ohci kihtwâmi-âpacîhçîkîwînihk





tâpwîwin:

iskonîwi-ispâthîwinisa piko ta-kaskîtât GHG iskôpathikîwina âhpô wîkatînikwîwina katawâ kici kîkwâya tapahikâtîk. otatâwîw piko ta-nôhkôtât ikaskîtât ôhi GHG iskôpathikîwina âhpô wîkatînikwîwina.

kotaka:

iskonîwi-ispâthîwinisa piko ta-nîtinâk âhpô ta-wîkatînik GHGs îsi i-wî-ispâthik kîspin îkâ konîwi-ispâthîwinisa, isithihkâtîw asici ôma mâci-wathsîpicikâniwin âhpô tâpiskohc tahto-kîskikâwatoskîwin.

kîspin GHG iskôpathikîwina âhpô wîkatînikwîwina kî-ispâthina îkâ iskonîwi-ispâthîwinisa, namôtha ôma ta-ispâthin.

tânithikohk:

iskonîwi-ispâthîwinisa otatoskîw piko katawâ ta-isi-akihtât ikwa ta-isi-tipahikîkî ôhi GHG iskôpathikîwina âhpô wîkatînikwîwina kakî-kaskîtât, kîspin kî-apcihtâw pikocitaw-itihtamôwina. Ikwa ôma kîspin kakî-apacihtât âwinak katawâ tipahikîwini-âpacihtikana ta-otinâk akihtâsowina GHG iskôpathikîwina âhpô wîkatînikwîwina ohci.

piyakwâyik piko:


iskonîwi-ispâthîwinis piko piyakwâw kaî-âpatan ôhi GHG wîkatînikwîwina. osâm kakî-pisci-patakîtâsow âwinak âhpô takî-osâmakîtâsow.

ta-sâpôtî-wâpâcikâtîk:

kâhkithaw kîkwây ka-otînikâtîk piko ta-masinahikâtîk ikwa ispihk ta-sâpôtî-wâpâcikâtîki kotak ohci âwinak piskîc i-kaskîtât ikwa mîna asici ka-ayât kiskinwahamâtowasinahikan.

kakikî:

âskaw takî-kostâtîkwan ôma nâscikâtîki pakitatâmowin ôti nîkânihk (mosci âhpô ocitaw). Isicikîwinisa ka-thâkinâstâcihc âhpô ka-itînâkwâw pakitatâmowin kistikânihk, mistikohk, asiskihk, âhpo ka-nakinikâtîk pakitatâmowin, isicikîwinis-otatoskîw piko ta-kinawîthîtât kâkikî GHG wîkatînikwîwina âhpô pîcipiwi-wathawipathi-pakitatâmowina îthikôk ka-itastîthik.



- iskonîwi-ispâthîwinisa mâna nitawîthîcikâtîw pakitatâmowî-nâscikîwin ta-kitâpâcikâtîk nânitaw mitahtomitanaw askiya kîsi osihcikîki ôhi iskopathîwini-masinahîwina.
- iskonîwi-ispâthîwinis okimâw takî-nakinam ôhi âtiht iskopathîwini-masinahîwina kîspin pisci-pakîtinikâtîki pakitatâmowin ôti nîkânihk.
- kîspin ispathîwinisi-otatoskîw pakîtinam ocitaw pakitatâmowin (tâpiskohc i-kîskatahikânawîk nohcimihk), âpwî itikwî kâwî piko ta-tipahikîcik.

tâpiskohc ôhi ka-itasinahikâtîk nistam ôta masinahikanisihk itohtamowina, iskonîwi-ispâthîwinis ta-âstîwa kotaka wathasiwîwinisa tânihtowa takî-atoskâtîki ispathîwinisihk.



ka-isi-wâpâcikâtîk

ka-isi-wâpâcikâtîk ôma itwîmakan itwîkân itohcikiwin âhpô ka-isinâhkwâk ispathiwini piko kîspin nohtî-osihtâw âwinak isko iskopathiwini-masinahikîwina. takî-astîw ôta îta kakî-mâcipathik ispathiwini, îta ka-ispathik, ispathiwini-itohtamowina ikwa tânitowa GHG iskôpathikîwina ikwa wîkatînikwîwina ka-âpatâki.



ispathiwini ka-mâcipathik

ispathiwini ka-mâcipathik anima kici tânispihk ka-mâcihtâcik ôma. ikwa ôma takî-mâcipathin kîspin âwinak kî-itohtam pikocitaw-itohtamowina mâka piko ispihk takî-mâcipathin kîspin apacihcikâtîk GHG iskôpathikîwina. mithwâsin ôma ta-mâcihtât âwinak îta kamâcipathik iskonikâtîk ispathiwini ikwa namôtha ôhi kotaka. namôtha piko ispihk takî-mâcihtâw âwinak, kakî-mâcihtâw piko kîspin kîsi-tipahosoci ikwa masinahosocik âwinak.

îta ka-ispathik

iskonîwi-ispathîwina ikwa pikocitaw-itohtamowina âpacihcikâtîwa âtiht îta ka-ispathiki ôhi. iskonîwi-ispathîwina ikwa pikocitaw-itohtamowina takî-âpatana misiwî askîhk, âhpô kîciwâk piko.

ispathiwini-icohcamôwinisa

namôtha kâhkithaw ôhi icohcamôwinisa kakî-osihtâwak iskonikâtîkîwina. iskonikâtîkîwin-pikocitaw-itohtamowin ka-wâpahcîkâtîwa ôhi iskonikâtîkiwi-masinahikîwina.

kawathâpâcikâtîki GHGs

mâka mihcît ôhi pîtosî-icohcamowinisa mithwâsina kici ôta askîhk, GHG iskonikâtîwi-ispathiwina nawaci mistahi kanwâpahtamowak anihî ispathiwini GHGs pîcipiwi-wathawîyâpahtîk pakitatâmowin ka-ispathikwâw, kâhkithaw ôhi pîtosî ôhi GHGs. nohcimihko- ispathiwini kawathâpâtâkwâw pakitatâmowin, mîna kotaka iskopathi-ispathiwini wathâpâtâmok pwîkitowi-pimiy (CH_4). iskonîwi-ispathîwina âhpô pikocitaw-itohtamowina kakî-wâpahtamôkîwak awîhi GHG iskôpathikîwina ikwa wîkatînikwîwina ka-osihtâcik iskonikâtî-masinahikîwina.

